

# ۶ معراج النبی پر کیے گئے اعتراضات کا علمی جواب

۳۔ نبیؐ نے اپنے منہ بولے بیٹے حضرت زید بن حارثہ کی مطلقہ بیوی سے نکاح کیا تو منافقین اور منافقین نے پروپیگنڈہ کیا۔ اللہ تعالیٰ نے قرآن مجید میں فرمایا، نبیؐ نے یہ نکاح خود نہیں کیا بلکہ ہمارے حکم سے کیا ہے،

”فَلَمَّا قَضَىٰ زَيْدٌ مِنهَا وَطْرًا رَوَّضْنَاكَ لَهَا لِأَنَّكَ لَا يَكُونُ عَلَى الْمُؤْمِنِينَ حَرَجٌ فِي أَزْوَاجِ أَدْعِيَائِهِمْ إِذَا قَضَوْا أَتَمُّنَا وَطْرًا“ (الاحزاب، ۳۷)

”پھر جب زید کا جی اس سے بھر گیا تو ہم نے اس کا نکاح آپ سے کروایا تاکہ اہل ایمان کے لیے اپنے منہ بولے بیٹوں کی بیویوں سے نکاح کرنے میں کوئی حرج مانع نہ ہو۔ جبکہ وہ ان سے جی بھر چکے ہوں (یعنی طلاق دے چکے ہوں)“  
یہ آیت اس نکاح ہونے کے بعد نازل ہوئی۔ اس سے پہلے نبیؐ کو جو حکم دیا گیا تھا کہ آپ زید کی مطلقہ بیوی سے نکاح کر لیں، قرآن مجید میں کہیں نہیں ہے۔

۴۔ ”وَإِذْ يُعَذِّبُكُمْ اللَّهُ بِالَّذِي أَحَدَىٰ الطَّاغُوتِينَ أَمْثَلًا لَّكُمْ وَتَوَدُّونَ أَنَّ عِلْمَ ذَاتِ الشُّوْكَرِ تَكُونُ لَكُمْ وَيُرِيهِ اللَّهُ أَنَّ يَجُوزَ الْحَقُّ بِحُلَّتِهِمْ وَيُلَاقِيهِمْ“ (الاحزاب، ۷۰)

”اور جب اللہ تم سے وعدہ فرمایا تھا کہ دو گروہوں (تجارقی قائلہ اور لشکرِ قریش) میں سے ایک تمہارے ہاتھ آئے گا اور تم خیال کرتے تھے کہ بے زور رہو گے، تمہیں ملے گا حالانکہ اللہ جانتا تھا کہ پہلے کلمات سے حق کو حق کر دکھائے اور کافروں کی ہر تڑوسے“

قرآن مجید میں کوئی اس وعدے کی آیت نہیں دکھا سکتا جس میں یہ فرمایا گیا ہو کہ  
”اے مسلمانو! دو گروہوں میں سے ایک تم کو ملے گا۔“ معلوم ہوا، وہ چیز قرآن کے علاوہ کچھ اور  
ہے، جس کو حدیث یا ”وحی غیر متلو“ کہا جاتا ہے۔

۵۔ ”مَا فَطَرَ سَمَوَاتٍ لَّيْنَةً اَنْ تَشْرِكُ مَعَنَا مَا تَدْعُو عَلٰى اَصْوَابٍ مَا يُغْنِي عَنْ  
الْبَشَرِ“ (الحشرہ)

”تم نے جو تھے (مجھور کے) کاٹ لیے ہیں یا ان کو اپنی جڑوں پر کھڑا چھوڑ دیا۔ تو  
یہ سب خدا کے حکم سے تھا“

جب اسلامی لشکر نے قبیلہ یہود بنو نضیر کے درخت کاٹ ڈالے، یہ کام انہوں نے  
جنگی تدبیر کی بنا پر کیا تھا۔ یہود نے یہ صورت حال دیکھ کر محمد کو آواز دی اور کہا، آپ اللہ کے  
نبی ہیں اور اصلاح کے مدعی ہیں۔ کیا درختوں کو کاٹنا اور جلانا بھی اصلاح ہے؟ اس کے  
جواب میں یہ آیت اتری۔ (رفع القدير)

اس آیت سے بھی معلوم ہوتا ہے کہ آں حضرت کو قرآن مجید کے علاوہ بھی احکامات  
دیے جاتے رہے ہیں کیونکہ یہاں جس امر کے متعلق فرمایا گیا ہے کہ ”یہ کام انہوں نے اللہ  
کے حکم سے کیا ہے“ ظاہر ہے یہ قرآن مجید میں نہیں ہے بلکہ یہ اذن وحی کے ذریعہ سے  
دیا گیا ہے جسے حدیث کہا جاتا ہے۔ مطلب یہ ہے کہ وحی صرف قرآن تک محدود  
نہیں ہے۔

۶۔ اسی طرح جنگ بدر پر تصرہ کرتے ہوئے ارشادِ الہی ہے:  
”اِذْ تَسْتَغِيثُونَ رَبَّكُمْ فَاسْتَجَبَ لَكُمْ اَنْتَ سَمِيعٌ عَلِيمٌ  
مِّنَ الْمَلَائِكَةِ مُرْدِفِينَ“ (الانفال: ۹)

”جبکہ تم اپنے رب سے فریاد کر رہے تھے، تو اس نے تمہاری فریاد کے جواب  
میں فرمایا، ”میں تمہاری مدد کے لیے لگا تا رہا ایک ہزار فرشتے بھیجنے والا ہوں!“  
قرآن مجید میں یہ آیت کسی جگہ نہیں، جس میں اللہ تعالیٰ کی طرف سے مسلمانوں کی اس  
فریاد کا جواب دیا گیا ہو۔ ان آیات قرآنیہ سے معلوم ہوا کہ آں حضرت پر قرآن مجید کے  
علاوہ بھی وحی آتی تھی جس کے ذریعہ اللہ تعالیٰ اپنے پیغمبر کی راہنمائی فرماتے تھے۔  
یہ تمام آیات قرآنی پکار پکار کر کہہ رہی ہیں کہ قرآن مجید کے علاوہ بھی وحی آں حضرت

پر آتی تھی اور یہ آں حضرت کے وہ اقوال، افعال اور احوال ہیں جو ہمارے پاس احادیث کی مدد سے مستند کتابوں کی صورت میں موجود ہیں۔

۸۔ آں حضرت پیغمبر ہونے کے ساتھ ساتھ انسان بھی تھے ”مَنْ أَنْفَسَكُمْ“ ”تم میں سے“ ”مَنْ أَنْفَسَكُمْ“ ”انہیں میں سے“ اور ”مَنْ أَنْفَسَكُمْ“ ”ان میں سے“ کے الفاظ قرآن مجید میں مذکور ہیں۔ ایک جگہ اس طرح ارشاد ہے:

”وَمَا مُحَمَّدٌ إِلَّا رَسُولٌ قَدْ خَلَتْ مِنْ قَبْلِهِ الرُّسُلُ أَفَإِنْ مَاتَ أَوْ قُتِلَ انْقَلَبْتُمْ عَلَى أَعْقَابِكُمْ“ (الآیۃ۔ ال عمران: ۱۴۴)

”اور محمد تو بس ایک رسول ہی ہیں، ان سے قبل اور بھی رسول گزر چکے ہیں، سو اگر وہ وفات پا جائیں یا قتل ہو جائیں تو کیا تم اٹھے پاؤں پھر جاؤ گے؟“

نیز فرمایا:

”وَمَا جَعَلْنَا لِبَشَرٍ مِنْ قَبْلِكَ الْخُلْدَ أَفَإِنْ مِتَّ فَمَنْ الْخُلْدُونَ“ (الانبیاء، ۳۴)

”ہم نے آپ سے قبل بھی کسی بشر کو ہمیشہ زندہ رہنے کے لیے نہیں بنایا، سو کیا اگر آپ کی وفات ہو جائے تو وہ ہمیشہ رہنے والے ہیں؟“

آنحضرت نے خود ارشاد فرمایا:

”إِنَّمَا أَنَا بَشَرٌ مِثْلُكُمْ فَأَيُّ كَلِمَةٍ نَجُودُ“

(صحیح مسلوچ ص ۲۳۲)

”میں تمہاری طرح بشر ہی ہوں، جس طرح تم بھولتے ہو میں بھی بھولتا ہوں۔“

پس جب میں بھول جاؤں تو تم مجھے یاد کرا دیا کرو!“

آپ نے صحابہؓ کو کھجوروں کی بیوند کاری سے منع فرمایا تو اس سال پھل کم ہوا صحابہؓ

کے شکایت کرنے پر ارشاد فرمایا:

”أَنْتُمْ أَعْلَمُ بِأَمْرِ دُنْيَاكُمْ“ (صحیح مسلوچ ص ۲ ص ۲۶۴)

”اپنے دنیا کے معاملات تم زیادہ بہتر سمجھتے ہو!“

چنانچہ صحابہؓ سے مشورہ کرنے کا بھی اللہ تعالیٰ نے آں حضرت کو حکم فرمایا،

”وَشَاوِرْهُمْ فِي الْأَمْرِ فَإِذَا عَزَمْتَ فَتَوَكَّلْ عَلَى اللَّهِ“ (ال عمران ۱۵۹)

” ان سے معاملات میں مشورہ صحیح ہے، پھر جب آپ عزم کر لیں تو خدا تعالیٰ پر توکل فرمائیے؟“

اس میں آلِ حضرت کی توہین نہیں۔ انسان ہونے کی حیثیت سے اگر کوئی بات خلافِ منشا ہو جاتی تو خدا تعالیٰ کی طرف سے راہنمائی ہو جاتی۔ بلکہ اس میں آپ کی فصیلت کا پہلو نمایاں ہے۔

قرآن مجید کے نزول کے ساتھ ساتھ مزید راہنمائی جاری رہی۔ آیاتِ ملاحظہ ہوں:

” مَا كُنْتُ تَدْرِي مَا الْكِتَابُ وَلَا الْيَوْمَانُ “ (الشوریٰ ۵۲)

” آپ کو یہ خبر نہ تھی کہ کتاب کیا ہے اور ایام کیا ہے!“

” اَلَمْ نَشْرَحْ لَكَ صَدْرَكَ “ (الم نشرح ۱)

” کیا ہم نے آپ کی خاطر آپ کا سینہ کشادہ نہیں کر دیا؟“

” وَوَجَدَكَ ضَالًّا فَهَدَا “ (الضحیٰ ۱)

” اور آپ کو بے خبر پایا سو راستہ بتا دیا!“

” وَعَلَّمَكَ مَا لَمْ تَكُنْ تَعْلَمُ “ (النساء: ۱۱۳)

” اور آپ کو وہ سکھایا جس کا آپ کو علم نہیں تھا؟“

ان تمام آیات سے معلوم ہوتا ہے کہ قرآن مجید کے علاوہ بھی آپ پر وحی کا نزول ہوتا تھا گویا حجیتِ حدیث کا ثبوت خود قرآن کریم سے نمایاں ہے!

اب آئیے ان اعتراضات کی طرف، جو واقعہ معراج کے سلسلہ میں صاحبِ مضمون نے اٹھائے ہیں:

۱۔ قرآن مجید عام قصوں اور کہانیوں کی کتاب نہیں کہ اس میں واقعات کو دلچسپی قائم رکھنے کے لیے تسلسل سے بیان کیا جاتا۔ بیت المقدس کے سفر کے ساتھ آسمانوں کے سفر کا ذکر نہیں ہوا تو اس میں تعجب کی کیا بات ہے؟ اس کا ذکر دوسری جگہ سورۃ النجم میں صاف طور پر موجود ہے۔ مناسب ہے اگر یہاں پر پورے سفر سے متعلقہ آیات کو مع مختصر شرح درج کر دیا جائے۔ ارشادِ باری تعالیٰ ہے:

” مُبِينٌ الَّذِي أَسْرَأَ بِعَبْدِهِ لِيَلْآئِمَنَّ الْمَسْجِدَ الْحَرَامَ إِلَى الْمَسْجِدِ الْأَقْصَى الَّذِي بَرَكْنَا حَوْلَهُ لِنُرِيَهُ مِنَ الْإِلْتِنَانِ إِنَّهُ هُوَ السَّبْعُ الْمُبِينُ“

”پاک ہے وہ ذات جو اپنے بند سے کورات کے وقت مسجدِ حرام سے مسجدِ اقصیٰ تک لے گیا، جس کے ماحول کو ہم نے برکت عطا فرمائی ہے، تاکہ اپنے بند سے کو اپنی آیات دکھائیں، بے شک وہی خدا ہر چیز کو سنتا اور دیکھتا ہے۔“

”وَمَا جَعَلْنَا الزُّرِّيَّاءَ الَّتِي آزَيْنَاكَ اِلَّا فِتْنَةً لِلنَّاسِ“ (یعنی اسرائیل)۔  
 ”جو منظر ہم نے آپ کو دکھلایا وہ صرف اس لیے کہ لوگوں کی آزمائش مقصود تھی!“

سورۃ النجم میں ہے:

”وَالتَّجْرِ اِذَا هَوٰى - مَا صَنَدَ صٰحِبُكُمْ وَمَا غَوٰى - وَمَا يَنْطِقُ عَنِ الْهَوٰى - اِنْ هُوَ اِلَّا وَحْيٌ يُوحٰى عَلَيْنَا شَدِيْدُ الْقُوٰى - ذُو مِرَّةٍ فَاسْتَوٰى - وَهُوَ بِآلَا فِئِقِ الْاَعْلٰى - لَقَدْ اٰتٰى فِتْنٰتِىْ فَاكَانَ قَابَ قَوْسَيْنِ اَوْ اَدْنٰى - فَاَوْحٰى اِلٰى عَبْدِهٖ مَا اَوْحٰى - مَا كَذَبَ الْفُؤَادُ مَا رَاى - اَنْتُمْ مَارُوْنَهٗ عَلٰى مَا يَرٰى - وَلَقَدْ رَاَهٗ نَزْلَةً اٰخْرٰى - عِنْدَ سِدْرَةِ الْمُنْتَهٰى - عِنْدَهَا جَنَّةُ الْمَآوٰى - اِذْ يَخْشٰى السُّدْرَةَ مَا يَخْشٰى - مَا ذَاغَ الْبَصَرُ وَمَا طَغٰى - لَقَدْ رَاى مِنْ اٰيٰتِ رَبِّهِ الْكُبْرٰى“ (النجم ۱۸۲)

”قسم ہے ستارے کی جب وہ گزے، تمہارا سامنے بٹکا ہے نہ ہکا ہے۔ وہ اپنی خواہش سے بات نہیں کرتا، اس کی بات ایک پیغام ہے جو اس کو بھیجا جاتا ہے۔ اس کو سخت قوتوں والے (جبرائیل فرشتے) نے سکھایا ہے زور آور نے، پھر وہ سیدھا ہوا اور وہ اونچے کنارے پر تھا۔ پھر وہ نزدیک ہوا مزید نزدیک ہوا، اتنا کہ دو کمان یا اس سے بھی کم فاصلہ رہ گیا (جبرائیل) اور آنحضرتؐ پھر اس نے اللہ کے بندے کو جو بتلا نا تھا وہ بتلا یا رسول کے دل نے اس چیز کو جھٹلایا نہیں جو اس نے دیکھا۔ کیا تم آپس میں اس کے متعلق جھگڑاتے ہو جو اس نے دیکھا۔ اس نے اس کو ایک بار اور سدرۃ المنتہیٰ کے پاس دیکھا، اس کے پاس بہشت ہے جس وقت دُھانک رکھا تھا میری“

جس چیز نے ڈھانک رکھا تھا۔ نہ نظر بہکی نہ حد سے بڑھی۔ بے شک بغیر نے

اپنے رب کی بڑی نشانیاں دکھیں ا

سورۃ بنی اسرائیل کی پہلی آیت میں بیت المقدس تک کے سفر کا ذکر ہے لیکن رَوَّیَا  
مِنَ آيَاتِنَا کی تفسیر میں تفسیر مروح المعانی جلد ۵ ص ۱۲ میں لکھا ہے:

”بیت اللہ اور بیت المقدس کے ارد گرد کی برکات کے علاوہ اس سے مراد آپ کا  
آسمان کی طرف اٹھایا جانا اور خدا تعالیٰ سے ہمکلام ہونا بھی ہے۔“  
اسی تفسیر میں ہے:

”صرف بیت المقدس کا ذکر اس لیے کیا گیا ہے کہ یہ حکمت کا تقاضا تھا تاکہ اس پر  
ایمان لائیں۔ پھر آسمانی سفر کا ذکر ہے۔“

تفسیر روح المعانی جلد ۵ ص ۱۵ آیت نمبر ۶۰ میں ”رَوَّیَا“ سے مراد وہ عجیب چیزیں  
ہیں جو آل حضرت نے لیلۃ الاسرار کو آسمان وزمین کی دکھیں۔ تفسیر بیضاوی تفسیر المعالم التنزیلی  
اور خازن میں بھی یہی ہے۔

حجۃ اللہ البالغہ جلد دوم ص ۲۰ مصنفہ شاہ ولی اللہ محدث دہلوی میں ہے:

”وَاسْرَىٰ بِهِ إِلَى الْمَسْجِدِ الْأَقْصَىٰ ثُمَّ إِلَىٰ سِدْرَةِ الْمُنْتَهَىٰ، وَاللَّي  
مَا شَاءَ اللَّهُ، وَكُلَّهُ ذَلِكَ بِجَسَدِهِ فِي الْيَقُظَةِ“

”آں حضرت مسیح اقصیٰ رات کو تشریف لے گئے پھر وہاں سے سدرۃ المنتہیٰ اور  
جہاں تک خدا تعالیٰ نے چاہا گئے، یہ سب کچھ عالم بیداری میں جسید اطہر  
کے ساتھ واقعہ ہوا۔“

رَوَّیَا کو اگر خواب کے معنی میں لیا جائے تو یہ لوگوں کے لیے آزمائش کا سبب نہیں  
بن سکتا۔ جبکہ کلام الہی سے معلوم ہو چکا ہے کہ یہ رَوَّیَا آزمائش کا سبب تھا۔ خواب میں  
انسان ہر قسم کی عجیب و غریب چیزیں دیکھ سکتا ہے جس کا صاحب مضمون رضوانی صاحب  
کو بھی اعتراف ہے۔ اگر آل حضرت اس رَوَّیَا کو خواب سے تعبیر فرماتے تو لوگوں کو  
مذاق اڑانے اور تعجب کرنے کی کیا ضرورت تھی؟ یہ واقعہ لوگوں کے لیے آزمائش اسی  
صورت میں بن سکتا ہے جبکہ اسے بیداری کا سفر تصور کیا جائے۔ ”رَوَّیَا“ عربی زبان میں  
صرف خواب کے لیے نہیں آتا۔ بلکہ ”رَوَّیَا اور رَوَّیْتُ“ (دیکھنا) دونوں ہم معنی ہیں اور

ایک دوسرے کی جگہ استعمال ہوتے ہیں جیسے قرنی اور قربت کے الفاظ ہم معنی ہیں۔ اکثر مفسرین ”رؤیا“ اور ”رؤیت“ میں لغوی لحاظ سے فرق نہیں سمجھتے۔ کہا جاتا ہے کہ

”رَأَيْتُ بِعَيْنِي رُؤْيَا وَرُؤْيَا“ میں نے آنکھوں سے دیکھا“

اسی آیت کی تفسیر مفسر قرآن حضرت عبداللہ بن عباس رضی عنہما سے اس طرح مروی ہے:

”هِيَ رُؤْيَا عَيْنٍ أُرِيهَا رَسُولُ اللَّهِ لَيْكَلَةَ أَسْرَى بِهِ“ (بخاری ج ۲ ص ۶۸)

(ترمذی ج ۲ ص ۱۱۳)

”وہ آنکھ کا رؤیا تھا جو آل حضرت کو شب معراج دکھایا گیا“

تفسیر فتح القدر میں ہے:

”رؤیا سے مراد خواب نہیں بلکہ حقیقت ہے، اگر محض خواب ہوتا تو لوگوں کی آزمائش کی کیا صورت ہو سکتی تھی؟“

(فتح القدر، الجامع بین معنی الروایة والدرایة من علم التفسیر ج ۳ ص ۲)

تفسیر قرطبی اور دیگر تفاسیر متداولہ میں بھی یہی معنی ہیں۔

سورۃ بنی اسرائیل کی دونوں آیتوں کی تفسیر میں علمائے سلف نے یہی لکھا ہے کہ آنحضرت مکہ سے بیت المقدس تشریف لے گئے، وہاں انبیاء کی جماعت کرائی اور پھر آسمان کی سیر کی۔ قدرت خداوندی کے مختلف مناظر دیکھے۔ آسمانی سفر کے مشاہدات کی پوری تفصیل سورۃ النجم میں مذکور ہے۔

”وَلَقَدْ رَآهُ نَزْلَةً أُخْرَىٰ - وَعِنْدَ سِدْرَةِ الْمُنْتَهَىٰ“

”اس کو دوسری مرتبہ سدرة المنتہی کے پاس دیکھا“

حضرت سرورق نے حضرت عائشہ رضی عنہا سے اس آیت کے متعلق پوچھا تو حضرت عائشہ رضی

نے فرمایا:

”إِنَّمَا ذَاكَ جِبْرَائِيلُ“ (صحیح مسلم ج ۱ ص ۹۸)

”یہ جبرائیل تھے!“

آں حضورؐ نے جبرائیلؑ کو ان کی اصلی شکل میں دوسرے مرتبہ دیکھا“ (ایضاً ص ۱۱۸)

”فَكَانَ قَابَ تَوْسَلِينَ أَوْ أَدْنَىٰ“

”دو قدموں کے برابر یا اس کے قریب“ کی تفسیر میں حضرت عبداللہ بن مسعود رضی عنہما سے

روایت ہے:

”إِنَّهُ رَأَى جِبْرَائِيلَ لَهُ بَسْتُ مِائَةِ جَنَاحٍ“ (بخاری ج ۲ ص ۴۲)

”اے حضرت نے جبرائیلؑ کو دیکھا، ان کے چھ سو پر تھے“

حضرت عائشہؓ کی روایت میں اے حضرت نے دو مرتبہ جبرائیلؑ کو ان کی اصلی شکل میں دیکھا یعنی ایک مرتبہ ابتدائے نبوت میں جس کی طرف ”وَهُوَ بِالْأُفُقِ الْأَعْلَى“ میں اشارہ ہے اور دوسری مرتبہ معراج کے وقت، جس کا ذکر آیت ۱۳ میں ہے (ابن کثیر، ترمذی ج ۱ ص ۱۸۳) پہلی مرتبہ دیکھنے کا ذکر حضرت جابرؓ سے ہے کہ آپ نے سورہ مدثر کے نزول کے وقت جبرائیلؑ کو دیکھا،

”يَا أَيُّهَا الْمَلَأُ الَّذِي جَاءَنِي بِجِرَاءٍ قَاعِدٌ عَلَى كُرْسِيِّ بَيْنَ السَّمَاءِ

وَالْأَرْضِ“ (مسلم ج ۱ ص ۱۱۰)

”وہ فرشتہ جو غارِ حرا میں میرے پاس آیا تھا آسمان اور زمین کے درمیان ایک کرسی پر بیٹھا ہوا تھا“

ان آیات اور روایات مستند سے معلوم ہوتا ہے کہ اے حضرت نے اصلی شکل میں ایک مرتبہ جبرائیلؑ کو ابتدائے نبوت میں دیکھا اور دوسری مرتبہ آسمانوں پر سدۃ المنتہیٰ کے پاس دیکھا۔

”مَا كَذَبَ الْفُؤَادُ مَا رَأَى“

”قلب نے دیکھی ہوئی چیز میں کوئی غلطی نہیں کی!“

بعض اوقات آنکھ کسی چیز کو دیکھتی ہے تو دل اس کو جھٹلا دیتا ہے۔ مثلاً سورج کو صبح کے وقت قد و قامت میں مشرقی پنجاب سے چھوٹا سا دیکھتے ہیں، لیکن دل اس بات سے انکار کرتا ہے اور کہتا ہے کہ درحقیقت ایسا نہیں ہے۔ اس طرح پانی میں گری ہوئی چیز کو اُبھرا ہوا دیکھتے ہیں لیکن دراصل آنکھ کا ایسا دیکھنا غلط ہوتا ہے۔ جب دیدہ و دل میں اختلاف ہو تب یہ سمجھنا کہ آنکھ حقیقتِ اصلہ کو دیکھ رہی ہے، غلط ہوتا ہے۔ لیکن حقائق کی اصلیت اور انکشافات کی حقیقت پر جب دل و نگاہ کا یقین اور وثوق اور اعتبار صحیح ہو جائے تو شک نہیں رہتا کہ نظارہ بصیرت افزور اور بصارت افزا ہو جاتا ہے۔ اللہ تعالیٰ کا اس بیان سے یہی مقصود ہے کہ نظارہ شکوک و شبہات سے بالاتر ہو کر



پورے یقین سے کیا۔ (رحمۃ للعالمین ج ۳ ص ۱۳۵)

مولانا عبد الماجد دریا آبادی نے لکھا ہے:

”فواد اور رؤیت دونوں کے اجتماع سے ثابت ہوتا ہے کہ آپؐ نے چشمِ دل سے بھی دیکھا اور چشمِ جسم سے بھی۔ آنکھ نے بھی صحیح دیکھا اور دل نے بھی تصدیق کی۔ بصارت اور بصیرت دونوں اس مشاہدہ یا نظارہ پر متفق رہے۔“

”اَشْرَدَ رُؤْيَا عَلٰی مَا يَرٰى؟“

”کیا ان دیکھنے والوں سے ان چیزوں میں نزاع کرتے ہو جو ان کی دیکھی ہوئی ہیں؟“  
مولانا دریا آبادی فرماتے ہیں،

”کیسے غضب کی بات ہے تم نبیؐ سے نزاع اس چیز میں کر رہے ہو جو اس کی سنی ہوئی یا خیال و گمان کی ہوئی نہیں۔ خوب اچھی طرح دیکھی جھالی، جانچی پڑتالی ہوئی اور تخیلات و معقولات و مسوعات کے عالم سے کہیں گزر کر اس کے لیے دائرۂ مشاہدات میں آچکی ہیں؟“ (تفسیر ماجدی ص ۱۰۵)

”مَا ذَا عَ الْبَصَرُ وَمَا طَعْنِي؟“

”اس کی نگاہ نہ تہ مٹی اور نہ بڑھی؟“

اس آیت میں آپؐ کے ذوق دید اور حسن ادب کا ذکر ہے۔

”لَقَدْ رَاى مِنْ آيَاتِ رَبِّهِ الْكُبْرٰى“

”آپؐ نے اپنے پروردگار کے بڑے بڑے عجائبات دیکھے!“

ان میں جبرائیلؑ کا اپنی اصلی شکل میں نظر آنا، آسمانوں کی سیر، سدرۃ المنتقی کا دیکھنا

فرشتوں کا نظر آنا، انبیاء سے ملاقات اور جنت و دوزخ کا مشاہدہ شامل ہے۔

ان دونوں سورتوں (بنی اسرائیل اور النجم) کی تفاسیر پر غور کرنے سے معلوم ہوتا ہے

کہ آل حضرتؐ نے جسم کے ساتھ بیداری کی حالت میں مکہ سے بیت المقدس تک،

اور پھر آسمانوں کا مشاہدہ کیا۔ پہلی سورہ میں مختصر اشارہ ہے مگر ”النجم“ میں آسمانی سفر

کی پوری تفصیل آگئی ہے۔ ایسا ہونا خلافتِ عقل نہیں۔ ہم واقعات کو خود بھی حالات

کے مطابق تفصیل اور اختصار سے بیان کرتے رہتے ہیں۔

۲۔ قرآن مجید سے معراج کا ثبوت پورے دلائل کے ساتھ واضح ہو چکا ہے۔ لفظ معراج کے ذکر کرنے کی ضرورت نہیں تھی۔  
عقل مند کو تو اشارہ ہی کافی ہوتا ہے لیکن یہاں تو ہر قسم کی تفصیل بھی پوری طرح سے بیان ہوئی ہے۔

قرآن میں ہو غوطہ زن اے مرد مسلمان

اللہ کے سے تجھ کو عطا جدت کردار

۳۔ رویا کے معنی مفسرین اور اہل لغت نے آنکھ سے دیکھنے کے کیے ہیں حضرت عبداللہ بن عباسؓ نے فرمایا: "اس سے مراد اُن حضرت کا آنکھ سے دیکھنا مراد ہے۔" حضرت ابن عباسؓ کا ایک قول یہ بھی ہے کہ "میرا ایمان ہے کہ نبیؐ کو معراج بیداری اور جسم کے ساتھ ہوا تھا" (رحمۃ للعالمین ج ۳ ص ۱۳۷)

قریش نے اسی وجہ سے تکذیب کی تھی کہ اُن حضرتؐ نے فرمایا تھا کہ "میں نے جا کر دیکھا ہے" اگر خواب کا معاملہ ہوتا تو نہ قریش تکذیب کرتے اور نہ ہی آپؐ ان کو جواب دیتے؛ چنانچہ حضرت جابرؓ سے روایت ہے کہ اُن حضرتؐ نے فرمایا،  
"لَمَّا كَذَّبَنِي قُرَيْشٌ فَمُنْتُ فِي الْحَجْرِ فَجَلَى اللَّهُ لِي بَيْتَ الْمَقْدِسِ فَطَفِقْتُ أَخْبِرُهُمْ عَنْ آيَتِهِ وَأَنَا أَنْظُرُ إِلَيْهِ"

(بخاری ج ۲ ص ۶۸۴، ترمذی ج ۲ ص ۱۶۵)

"جب قریش نے مجھے جھٹلایا تو میں حجر (بیت اللہ کا مقام جو حطیم کے پاس ہے) کے حتمہ میں ٹھہرا ہو گیا، اللہ تعالیٰ نے میرے سامنے بیت المقدس کو ظاہر کر دیا۔ میں اسے دیکھ کر انہیں اس کی نشانیاں بتاتا تھا۔"

مسلم کی شرح میں امام نوویؒ نے لکھا ہے:

"أَشْرَى بِجَسَدِهِ"

"اُن حضرتؐ رات کو جسم کے ساتھ (معراج پر تشریف لے گئے)"

قرآن و حدیث میں غور کرنے کے بعد اُن حضرتؐ کے جسمانی معراج کے دلائل درج ذیل ہیں:

۱۔ سورۃ الاسراء کے شروع میں لفظ "سبحان" میں یہ لطیف اشارہ ہے کہ اللہ تعالیٰ کی

طاقت اور قدرت اس سفر مع جسد اطہر کو ظہور میں لانے سے قاصر نہیں ہے۔ اگر یہ محض خواب کی بات ہوتی تو اس لفظ کے استعمال کی ضرورت ہی نہ تھی!

۲۔ عبد کا لفظ اس بات پر دلالت کرتا ہے کہ آل حضرت جسم کے ساتھ تشریف لے گئے کیونکہ رُوح اور جسم دونوں کے مجموعے کا نام ”عبد“ ہے اور لسان العرب میں عبد کے متعلق لکھا ہے: ”الْإِنْسَانُ“ (جلد ۳ صفحہ ۲۳)

”تاج العروس میں ہے:

”الْإِنْسَانُ مَحْرًا كَانَ أَوْ رَقِيْقًا“ (ج ۲ ص ۴۰۹)

”انسان خواہ آزاد ہو یا غلام، اکیلے رُوح کو انسان نہیں کہتے!“

۳۔ خدا تعالیٰ نے جب خور اپنے کلام میں اس کو خواب کا واقعہ قرار نہیں دیا تو کئی اور کو اٹکل پچھ سے اسے خواب کا واقعہ قرار دینے کی کیا ضرورت ہے؟ جس سے ادب کی بجائے بے ادبی کا پہلو نکلتا ہے کہ خدا تعالیٰ فرمائیں کہ ”ہم نے اپنے بند سے کوررات کے وقت یہ سفر کرایا“ لیکن ہم کہیں ”ہم نہیں مانتے!“

۴۔ صحیح احادیث میں یہ بیان ہے کہ آپ براق پر سوار ہوئے۔ آپ نے انبیاء کی بیت المقدس میں جماعت کرائی۔ آپ کو دودھ کا پیالہ پیش کیا گیا جسے آپ نے نوش فرمایا۔ یہ تمام جسمانی خواص ہیں۔

۵۔ واقعہ معراج خواب ہوتا تو کفار کو تکذیب کی ضرورت ہی نہ تھی۔ آل حضرت آلے بیداری میں اس کا پیش آنا بیان فرمایا تو کفار نے جھٹلایا۔

۶۔ ”رُؤْيَا“ بمعنی ”رُؤْيَت“ ہے جس کے معنی آنکھ سے دیکھنا ہے، جیسا کہ حضرت عبداللہ بن عباسؓ اور قدامہ مفسرین نے بیان کیا ہے۔

۷۔ تفسیر قرطبی میں ہے:

”اسرار سے متعلقہ احادیث متواتر ہیں، حدیث متواتر کی ایک شرط یہ ہوتی ہے کہ محدث سے آل حضرت تک لسی کی اتنی سندیں ہوں کہ عسادتاً ان لوگوں کا عمداً یا اتفاقاً جھوٹ پر متفق ہونا محال ہو!“

(جاری ہے)